

HÖLLIN Í KOLLAFIRÐI
DYSTARSKRÁ 4 / 2022

H71

SUNNUDAGUR
27. FEBRUAR



KL. 16.00 MENN:
KÍF - H71



H71 takkar fyri stuðulin

Seinnapartin síðsta sunnudag settust 22 góð fólk við súkkurnar í Burn í Havn fyri at útvega fíggjarligan stuðul til EHF Europa Cup-kappingina hjá H71, har kvinnurnar í ár hava staðið seg so framúr væl, at tær – í øllum førum higartil – hava spælt sjeý dystir!

Tí hevði eingin roknað við, og tí kom tað dátt við hjá felagnum fíggjarliga, at ítróttarliga framgongdin var so stór, at europeiska ævintýrið hjá kvinnum okkum ikki vildi taka nakran enda. Og enn vita vit altso ikki, hvussu verður við tí ætlaðu fyrri fjórðingsfinaluni, sum ikki kundi spælast í Ukraina, men helst er ein avgerð frá europeisku hondbóltssamgonguni á veg skjótt.

H71 hevur hesa tíðina leitað sær og eisini fingið hjálp frá sínum føstu stuðlum og øðrum við, og mong hava veitt okkum eina hjálpanði hond. Men fyri at taka eitt avgerandi tak, hava góð fólk tikið stig til hetta serliga stuðulstiltakið, “Súkkla fyri

Europa Cup”, ið var um dagin, sum H71-kvinnurnar skuldu spæla fjórðingsfinalu ímóti ukrainska HC Galychanka Lviv. Sum sagt, skuldu 22 fólk súkkla á hvør sínari motiónssúkklu í ein tíma, og so bar til hjá bæði fyrirøkum og privatpersónum at stuðla teimum fyri hvønn kilometur, tey lögdu aftur um bak. Óførir vóru súkkjararnir, tí tilsamans súkklaðu teir henda tíman 646,32 kilometrar (sva-
rar til at súkkla úr Gásadali til Viðareiðis seks ferðir!), og í meðal súkklaði hvør av teimum 29,38 kilometrar.

Yvir hálva millión!

Hjá kvinnunum vóru trýggjar tær treystastu Katrin Hofgaard Sørensen (33,20 km), Poula Michelsen (32,70 km) og Maiken Skaalum (30,40 km), og hjá monnunum Andras Joensen (39,95 km), Niels Mortensen (36,90 km) og Kári Nielsen (33,71 km).

Tá ið so roknistykkið skuldi gerast upp

H71 NEVND

Anna Dam, forkvinna
tel 519082 - annadam@bvs.fo

Eyðun Joensen
tel 792640 - eyjo@taks.fo

Ann-Mari B. Mouritsen
tel 214452 - ann-mari@olivant.fo

Emy Sólvitsdóttir
tel 513769 - emys@olivant.fo

Sonja Mørkøre
tel 223663 - sonjamorkore@gmail.com

Ivan Fossabrúgv
tel 239611 - ifossabrugv@gmail.com

Rene Dahl Olesen
tel 235930 - renehahlolesen@gmail.com

Annika á Steig Egholm
tel 591319 - annikasteig@hotmail.com

Símun Poulsen
tel 517220 - simun@vh.fo

í krónum og oyrum, gjørdist tað fyrri okkum ófatiliga gott, tí tilsamans komu inn 523.000 krónur, sum í miðal svarar til, at hvør súkkklari súkklaði 23.772 krónur inn í stuðli til “Súkkla fyrri Europa Cup”!

Eftir súkklingina bjóðaði H71 teimum 22 ein góðan bita í Geisa, áðrenn súkkklarnarnir í bussi blivu koyrdir niðan í høllina á Hálsi at hyggja at fjórðingsfinaluni hjá kvinnunum.

Millum øll tey, ið stuðlaðu tiltakinum “Súkkla fyrri Europa Cup”, varð eisini drigið um eina ferð fyrri tvey til útidystin í hálvfinaluni hjá kvinnunum, alternativt eitt kvøld á Hotel Brandan við døgurða, gisting og morgunmati morgunin eftir, og har gjørdist hepni vinnarin KT-fyrirtekkan Klintra.

Eftir stendur, at øll vit, ið varða av H71, eru ovfarin og ovurfegin um stóra stuðulin, ið tað eydnaðist at útvega felagnum, so vit kundu lyfta hesa stóru europeisku uppgávuna í øllum góðum og uttan at fáa alt ov stórar fíggjarligar skeinur í lakkið.

Tað fløvar, at so mong vilja standa saman um H71 og rætta eina hjálpanði hond, tá ið vit royna at vinna fram á leið og taka stór tøk, sum vónandi bert eru byrjanin til, at føroyskur hondbóltur eisini á hesum pallinum tey næstu árinu ferð at verða enn meira sjónligur. Túsund takk fyrri, øll somul!

Anna Dam

forkvinna í H71






MYNDIR: JAN SØRENSEN

MYNDARØÐ “SÚKKLA FYRI EUROPA CUP”







HILMAR JAN HANSEN

ANNARHVØR ER H71-ARI

(Mynd: HSF)

Ikki kann sigast annað enn, at væl gongst H71 og teimum, vit hava alt upp, tí á kvinnu- og manslandslíðunum eru hoyvíkingar serstakliga væl umboðaðir við tilsamans 16 av 32 landsliðsspælarum!

Fyri framman standa dystir í bæði EM-undankappingini hjá kvinnum og HM-undankappingini hjá monnum, so nógv landsliðsvirksemi er á skránni næstu vikurnar.

Um vit taka kvinnurnar fyrst, so skulu tær spæla tveir dystir í EM-undankappingini ímóti Eysturríki. Tann fyrri verður á heimavølli í høllini á Hálsi í Havn mikukvøldið 2. mars klokkan 19, og tann seinni verður á útivølli í Maria Enzerdorf í Eysturríki seinnapartin leygardagin 5. mars klokkan 16.30.

Í EM-undankappingini eru kvinnurnar í bólki 2, har Danmark er á odda við fýra stigum, Rumenia hevur trý, Eyst-

urríki eitt og Føroyar enn einki stig. Og menninir skulu spæla tveir “play-off” dystir ímóti Hvítarusslandi í HM-undankappingini, har tann fyrri verður í høllini á Hálsi í Havn mikukvøldið 16. mars klokkan 19, og útidysturin í Minsk sunnudagin 20. mars klokkan 17.00.

Hjá monnunum lagaði lutakstið til “play-off” dystirnar seg soleiðis, at eydnast at vinna samanlagt á hvítarussum, so er næsta mótstøðuliðið Týskland, sum spælast skal ímóti í apríl mánaði – og eydnast aftur at vinna samanlagt har, eru Føroyar í HM-endaspælinum!

16 av 32 eru okkara

Sum sagt, er H71 og “gamli”

H71-arar væl umboðaðir á báðum landsliðunum, og tað kunnu vit ikki annað enn frøast um, tí einki er so gott sum at vera drúgvur veitari av landsliðsspælarum, ið taka tung tøk fyri Føroyar!

Landsliðsvenjararnir hjá kvinnum, Sonni Larsen og Finnur Hansson, hava tikið 16 spælarar út til EM-undankappingardystirnar ímóti Eysturríki, og av teimum eru ikki færri enn sjei av okkara, tí umframt Elsu Egholm, Janu Mittún, Brynhild Pálsdóttir, Mariu Halsdóttir Weyhe, Lív Bentsdóttir Zachariasen og Vár Bentsdóttir Zachariasen, er eisini Annika Fríðheim Petersen, sum nú spælir við Nykøbing-Falster Hånd-

bold í bestu donsku deildini, tikin út.

Á manslandsliðnum, ið skal takast við Hvítarussland, eru uppافتur fleiri av okkara við, tí har eiga vit níggju av teimum 16 spælarunum, sum Peter Bredsdorff-Larsen og Lars Møller hava tikið út.

Nýkosnu steypavinnarar okkara, Pauli Jacobsen, Pauli Mittún og Peter Krogh, eru tiknir út, umframt úti-setarnar Jónas Gunnarson Djurhuus úr norska Viking Stavanger, Elias Ellef-sen á Skipagøtu úr svenska IK Säve-hof, Helga Hildarson Hoydal úr norska Viking Stavanger, Leiv Mortensen úr danska Odder Håndbold, Vilhelm Poulsen úr íslenska Fram og Hákun West av Teigum úr danska Skander-borg-Århus Håndbold.



(Mynd: HSF)

WENZEL

FORD, VOLVO OG MAZDA Í FØROYUM



Akranesgøta 5 · Tórshavn · tel. 35 45 00



WENZEL.FO

TÁ RÆTT SKAL VERA RÆTT



ADVOKATSKRIVSTOVAN

Fríða Patursson, adv.

Óla Jákup Kristoffersen, adv.

Christian Andreasen, adv.

Niels Winther Poulsen, adv.

Helga á Borg, adv.

Rósing Rasmussen, adv.

Kristoffur Kristoffersen, adv.ft.

FRÚTROTØÐ 4 · POSTBOKS 6 · FO-110 TÓRSHAVN
TELEFON: (298) 35 33 35 · TELEFAX: (298) 35 33 36 · WWW.JURA.FO



H71 VANN ÁTTA FINALUR

(Mynd: HSF)

Fyri viku síðani vóru teir stóru steypa-dagarnir í føroyskum hondbólti á skránni, og spælast skuldu ikki færri enn 17 finalur tilsamans – harav fleiri B-finalur og so serliga finalutiltakið við Eydnueldini.

Tað gekk væl at skipa fyri øllum, hóast skráin var trong, og fitt av fólk var í høllini á Hálsi alt vikuskiftið, har annað hæddarpunktið var leygarkvøldið, tá ið menninir í síni steypafinalu vundu burtur úr Neistanum, og so sunnukvøldið, tá kvinnurnar vóru “eykanummar” við EHF Europa Cup-fjórðingsfinaluni ímóti ukrainska HC Galychanka Lviv, ið

okkara taptu tepurt við einum máli. H71 vann sum sagt í mansfinaluni 28-12 á Neistanum, sum við 16 málum á muni er størsti steypasigur nakrantíð, síðani farið varð undir steypafinalurnar hjá monnum í 1985. Dagsins spælari fekk illa verið nakar annar enn Pauli Jacobsen, sum bert læt níggju mál sleppa ígjøgnum teir 48 minuttirnar, hann vardi málið!

Vunnu sjeý aftrat

Í dreingir 18 vann H71 36-31 á VíF, og har var Rókur Ziskason kosin dagsins spælari. Í dreingir 16 vann H71 32-21 á StíF, og Haraldur Karlsson var

dagsins spælari. H71 tók eisini steyp-ið í dreingir 12 við at vinna 21-16 á Neistanum, og hóast H71b í dreingir 10B tapti við trimum málum fyri ÍA, varð Kristian Ólavur Pálsson kosin besti spælari.

Hjá 14 vann H71 17-16 á VÍF og hjá gentum 10 vann H71 11-10 á Neistanum, og har var Birta Áradóttir á Borg dagsins spælari.

Tvær B-finalur vunnu vit eisini: Í gentur 12B vann H71b 23-10 á StÍF, og Sofía Bárðadóttir var dagsins spælari,

og í gentur 10B vann H71b 13-8 á EB, og Jóna Joensen var kosin dagsins spælari.

Vit eru errin av innsatsinum hjá øllum okkara liðum, og teimum vinnandi ynskja vit hjartaliga tillukku við steypagullinum!

Møguleiki er at vinna meira, tí finalan hjá kvinnunum millum H71 og Kyndil er eftir enn. Hon mátti útsetast orsakað av EHF Europa Cup-dystunum hjá H71, men hon verður ætlandi spæld leygardagin 19. mars.

H71 D12



H71 D16



(Mynd: HSF)

H71 D18



(Mynd: HSF)

FOKUS

18:29

Lætt og
stuttligt



Gjaldskort
Fíggjng
Framtíðarkonta

ss.fo



SUÐUROYAR
SPARIKASSI

H71 G10



H71 G10B



H71 G12B



H71 G14



BANKNORDIK

Lær at finta sum

Elias á Skipagøtu

Vinn eina
persónliga
venjing

- fyri teg og
ein vin

Hitt A-landsliðið

Eftir venjingina sleppa tit at heilsa uppá føroyska A-landsliðið hjá monnum og fáa eisini atgongumerki til landsdystirnar í januar 2022.

Soleiðis gert tú

Tú kanst antin gera ein stuttan film, har tú fortelur, hví tú ynskir at vinna, ella gera tað skrivliga.



Les meira og send inn á
banknordik.fo/hondboltur

Meira enn ein banki

Vit raka málið!



Tað besta omaná

Förkela famíljuna. Royn okkara
leskiliga vaniljukrem.

**Nýggj
vora!**



mbm



- 1 Rúna Jógvansdóttir Larsen
- 2 Elsa Egholm
- 5 Vár Bentsdóttir Zachariasen
- 6 Bjørk Brimnes
- 7 Maria Halsdóttir Weyhe
- 8 Karina Eysturtún Rubeksen
- 9 Brynhild Pálsdóttir
- 10 Eva Barba Arge
- 12 Alda av Skarði
- 14 Inga Maria Joensen
- 16 Simona Michelsen Kass
- 17 Lív Bentsdóttir Zachariasen
- 18 Rannvá Olsen
- 25 Sára Jacobsen
- 28 Lukka Arge
- 77 Jana Mittún
- 88 Marita Mortensen
- 99 Guðrið á Borg

Venjari: Mark Marcher Lausen
 Venjari: Ingi Olsen
 Liðleiðari: Sunniva Bogadóttir
 Málmansvenjari: Jóhan Hofgaard
 Fysiskur venjari: Heri Ziska
 Fysioterapeut: Ári Jógvansson Olsen



SMS KAPPINGIN - KVINNUR

Nr.:	Lið:	Dystir	V.M	T.M	Munur	Stig
1.	H71	12	365	286	79	23
2.	Kyndil	14	412	316	96	21
3.	Stjórnan	15	457	356	101	20
4.	Neistin	15	388	345	43	18
5.	Stíf	16	376	375	1	12
6.	VB	14	297	419	-122	4
7.	EB	14	258	456	-198	2



- 1 Ári Egason Dam
- 2 Sveinur Olafsson
- 5 Pauli Mittún
- 8 Pætur Thomsen
- 9 Jón Rói Mohr Høgenesen
- 10 Djóni Gaard Joensen
- 11 Hans Kári Hansen
- 16 Pauli Jacobsen
- 18 Sakir T. Frydal
- 23 Emil Svoldgaard
- 24 Niklas H. Højgaard
- 26 Janus Dam Djurhuus
- 28 Rói Ellefsen á Skipagøtu
- 30 Poul Símun í Garði
- 39 Rókur Ziskason
- 45 Peter Krogh

Venjari: Simon Olsen
Venjari: Petur Mittún
Málmansvenjari: Jens á Skipagøtu
Fysiskur venjari: Heri Ziska
Fysioterapeut: Ári Jógvansson Olsen
Liðleiðari: Petur O.Sivertsen



BURN KAPPINGIN - MENN

Nr.:	Lið:	Dystir	V.M	T.M	Munur	Stig
1.	H71	15	480	359	121	26
2.	Kíff	14	390	350	40	22
3.	Víf	14	395	371	24	14
4.	Team Kl.	15	408	434	-26	13
5.	Stíff	15	411	470	-59	11
6.	Neistin	13	368	387	-19	8
7.	Kyndil	16	379	460	-81	8



ID.3. Býður tær vælkomnum.
Flytur teg inn í elheimin.
Flytur teg frameftir.

Les um prís, koyristrekki, umhvørvisroknskap og mangt annað á
www.bilasolan.fo

Bilasolan
Vegurin Langi 43, 359700

Lán til bústaðin

Tosa við okkum um fígging



Heimlán
Bústaðarlán
Realkredittlán
Byggikreditt
Orkulán

»GOTT ER AT HAVA
GÓÐAN Í RÁÐUM«



ADVOKATFELAGIÐ

LUKAS DEBESARGØTA 8 · TEL 203040 · FAX 203041 · P.O. BOX 359
FO-110 TÓRSHAVN · FAROE ISLANDS
LAWFIRM@LAWFIRM.FO
WWW.LAWFIRM.FO

PETUR EVEN DJURHUUS · JÓGVAN E. ELLEFSEN
INGI HØJGAARD · GUNN ELLEFSEN





SO ER AFTUR GERANDISDAGUR...

*Eftir nú at hava fingið steypafinaluvíkuskiftið kryddað við fjórðingsfinalu-
dystinum í EHF Europa Cup hjá kvinnunum aftur um bak, skulu vit aftur
brynja okkum til seinastu dystirnar í landskappingini.*

Soleiðis skuldu vit longu í eldin mitt í vikuni og hava bæði fremsta lið hjá kvinnum og hjá monnunum spælt á útivølli ímóti Neistanum á Hálsi hóskvøldið. Kvinnurnar vunnu 27-23, eftir at hava verið á odda við 11-9 í hálvleikinum, og finga kvinnur okkara soleiðis revansju fyrri tapið fyrri Neistanum í seinnu hálvfinaluni í steypakappingini herfyri, sum er einasti dystur kvinnurnar hava tapt í bæði lands- og steypakappingini í ár. Millum spælarar okkara legði ein kanska einamest merki til Maritu Mortensen, sum serliga í seinna hálvleiki nærur skoraði eftir vild upp á hoppskot. Hon endaði eisini sum toppskjútti við sjei málum. Ein fragd at síggja hana aftur í gomlum stíli og so kemur hon kanska júst við,

tí kvinnurnar eru nakað skerðar í í lètuni, og saktans kunnu brúka eina hóttan útifrá í álopinum. Hjá monnunum endaði dysturin eisini við einum sigri til okkara menn, 37-30, eftir at vit vóru á odda við tveimum málum í hálvleikinum, 16-14. Kann sigast, at Neistin við hesum úrsliti fekk eitt slag endurreisn fyrri lemjandi tapið, teir vóru fyrri ímóti okkara monnum í steypafinaluni, har teir vóru sendir av vøllinum við einum greiðum 28-12 tapi. Mest eyðsýndi spæлари hjá monnunum var – sum ikki einaferð – Óli Mittún, ið sum ein hvirluvindur broderaði seg ígjøgnum verjuna hjá Neistanum. Hann gjørdist eisini toppskjútti okkara í dystinum við átta málum.

Torförir útidystir

Um vikuskiftið skulu bæði fremsta lið hjá monnum og hjá kvinnum aftur spæla í landskappingini, og í báðum førum má roknað við, at liðini hava harðar dystir. Menninir møta KÍF í Kollafirði, og er hetta oddauppgerð millum nummar eitt og tvey í kappingini. Vinna vit dystin, eru vit at kalla vísir í at vinna grundspælið, men hóast tap kunnu vit vinna grundspælið, um vit vinna teir báðar seinastu dystirnar. Tað er av týðningi at vinna grundspælið, og er tí at vóna, at menninir leggja alt fyri um vikuskiftið og bera sigurin heim. Vit hava vunnið hinar báðar dystirnar ímóti KÍF í grundspælinum, so møguleiki skuldi verið fyri at vunnið hendan við. Kvinnurnar skulu spæla ímóti ímóti Stjørnuni í Klaksvík, og er tað eisini

ein torfør uppgáva. Stjørnan hevur verið sera væl spælandi seinastu tíðina – millum annað við sigri á Kyndli í Havn fyrr í vikuni – og er kravið tí avgjørt, at kvinnurnar eru hugsavnaðar um uppgávuna, skulu tær vinna dystin. H71 hevur vunnið báðar undanfarnu dystirnar í grundspælinum ímóti Stjørnuni við trimum málum og skuldi tí verið møguligt at fingið ein sigur í Klaksvík um vikuskiftið. Hjá kvinnunum ræður eisini um at vinna grundspælið fyri at fáa so gott útgangsstøði undan hálffinalunum sum gjørligt. Men við teimum dygdum, kvinnur okkara hava sýnt hetta kappingarárið – bæði úti í heimi og heima á klettunum – so skuldi verið góð sannlíkindi fyri at vunnið grundspælið.





VIT GERA ALT BLIKK- OG RØRARBEIÐI

Alt til **HITA**
SANITET &
VENTILATIÓN

Maria Poulsen & Co

Smyrilsvegur 8 Postboks 182 FR-100 Tórshavn Tlf. 312000



HJÁ **FRÓÐA**

SMYRILSVEGUR 10
TÓRSHAVN



**LM Electric bjóðar heildarveiting
innan el-innlegging, ráðgeving
og projektering**

- El-innleggingar
- Ljós og talvur
- EDV- & telefonnet
- Hvítvørutænastu
- Døgntænastu
- Neyðstreymsskipanir Trygdarskipanir
(ABA, ITV, AIA og ADK)

LM ELECTRIC - 100 TÓRSHAVN - HOYVÍKSVEGUR 53
TEL 35 12 20 - WWW.LM.FO - LM@LM.FO



Pf. Jógvan Weihe

P/F Jógvan Weihe | Tel: 35 38 97 | Fax: 35 38 98

www.weihe.fo | weihe@weihe.fo



LAIDERZ
Fokus på sportsfaciliteter

HOYVIKSVØLLURIN

Fyrsti FIFA QUALITY PRO
góðkendur vøllur í Føroyum.

JUTA MASTER 40/200 á EL25



www.laiderz.dk



ÆTLAR TÚ AT STOYPA?

Tosa fyrst við okkum.

Framkomna, teldustýrda betong-blandiskipanin syrgir fyri, at tú kanst vera heilt visur í, at tú fært betong av allarbestu góðsku bæði til nýtslu á landi og undir vatni. Blandi- og pumpubílar okkara bera so í bandi, at útkoyring og fylling í formar v.m. ikki er nakar trupulleiki - heldur ikki um tvørlikt er at sleppa framat.

Vit koyra um alt landið og eru kappingarførir í prís!



J & K Betong

á Hjalla | Postboks 3179 | FO-110 Tórshavn | tel 31 50 60 | fax 31 41 94 | e-mail: jkp@jkp.fo | www.jkp.fo
Blandimeistarinn tel 58 50 25



INTERSPORT®
Thomas Dam ítróttur

Follow us   



Thomas Dam Intersport
Bøgøta 1, Klaksvík
455320




Thomas Dam Intersport
Jónas Broncksgøta 21, Tórshavn
355300



Thomas Dam Intersport
Glyvravegur 38, Glyvvar
447399

the athlete's foot



📍 Niels Finsensgøta 5, 100, Tórshavn, 355310
@theathletesfoottorshavn  



HILMAR JAN HANSEN

ÁRI TAKKAR FYRI SEG

(Mynd: Álvur Haraldsen)

Hetta kappingarárið, ið nú nærkast endanum, verður tað síðsta hjá Ára Egason Dam, sum seinnu árinu hevur vart H71-málið. – At eg í síni tíð kom niðan til Hoyvíkar at spæla hondbólt, havi eg ongantið angrað, sigur 34 ára gamli málverjin, ið tó neyvan heilt fer at sleppa hondbóltinum, hóast hann sjálvur gevst at spæla á hægsta stigi.

Tá ið besta mansliðið hjá H71 leygarkvøldið 19. februar kundi lyfta steypið sum vinnari av Faxe Kondi-steypakappingini, var tað serliga ein av spælarunum, ið mundi uppliva tað næstan sum nakað, hann eftir hondini er vorðin so vanur við.

Ári Egason Dam hevur í síni tíð sum málmaður verið í tilsamans tíggu steypafinalum – og hevur vunnið tær niggju, harav fyra við Neistanum og fimm við H71. Í sjálvum sær eitt einastandandi avrik, ið hann er fegin

um, men tó ikki hevur hug til at reypa so nógv av. Heldur ikki hesi síðstu, ið endaði heili 28-12 til H71 ímóti hansara gamla felag, Neistanum.

– Henda finalan var so gott sum avgjörd, tá ið eg kom inn, so tað var ikki akkurat tað, at mítt avrik hesaferð var so øgiligt. Tey flestu mundu helst halda, at sum dysturin hevði háttað sær, var tað kanska í so lætt at koma inn at verja málið, sigur hann.

– Og rætt er eisini, at finalan ikki upp á nakran máta var spennandi

ella jövn, tí tað var hon jú ikki. Men allíkavæl vænti eg, at vit um eini fimm ella tíggju ár fara at minnast aftur á hana, tí tá ið nakað av tíð er liðin, verður hatta ein góður sigur at minnast aftur á.

Annað ættarlið á veg

Hjá nógvum ítróttarfólkum, ið ikki longur eru blaðung og enn standa í menning, snýr tað seg fyrr ella seinni um at finna røttu lötuna, tá ið tíðin er komin til at takka fyri seg og at lata plássíð til yngri kreftir, ið kunnu taka yvir og bera arvin víðari fram á leið. – Soleiðis eisini hjá mær, og nú eg eri 34 ára gamal og havi upplivað eina rúgvu í míni tíð í hondbólti, haldi eg

lötuna vera komna, at hetta verður tað síðsta árið hjá mær á besta liðnum. Nú vil eg fegin brúka tíðina upp á okkurt annað, hóast eg væl veit, at tað óivað verður at vera nógv í høllini saman við børnunum, flennir hann.

– Vit eiga trý børn, og av teimum eru tær báðar genturnar, sum eru sjeý og tíggju ára gamlar, longu farnar at spæla hondbólt, meðan vit enn mugu bíða eitt sindur eftir lítlabeiggjanum, sum bara er tvey ára gamal.

At gott er lagt í beinið hjá teimum yngru, fekk Ári eisini staðfest um vikkuskiftið, tá ið hann sum venjari upplivdi at síggja dóttir, Birita Áradóttir á Borg, sína vera við til at vinna 11-10 á Neistanum í steypafinaluni í deildini



(Mynd: Hilmar Jan Hansen)

gentur 10, har hon enntá var kosin dagsins spælari.

– Tað var ið hvussu er ein finala, ið var nógv meira spennandi enn okkara, so tað var bara stuttligt, sigur hann og væntar, at hann sum venjari fer at fylgja gentunum uppeftir íggjøgnum árgangirnar.

– At báðar genturnar spæla handbólt og hava góðan hug til tað, kann eg bara gleðast um. Eg vænti nú ikki, at nøkur av teimum endar í málinum, sum eg gjørði tað, tí tær klára seg øgiliga væl úti á vøllinum, so eg fari ið hvussu er ikki at steðga teimum og seta tær í málið. So fáa vit sjálvandi at síggja, hvat líftibeiggin stendur seg best í, tá ið hann einaferð eisini man fara at royna seg.

Spælt við stjørnunum

Sjálvur fekk Ári Egason Dam sína byrjan í Neistanum, har hann nokk so tíðliga slapp at venja við besta liðnum, hóast tað ikki beinanvegin gjørdist tann stóra spælitíðin.

– Eg og Tróndur Kragesteen, ið eisini spælir enn, vórðu hálaðir upp nokk so tíðliga. Men eg spældi lítið tey fyrstu árin og fór so á eftirskúla og háskúla, áðrenn eg um 19-20 ára aldur byrjaði at gera eitt sindur meira við tað, greiðir hann frá.

– Tað góða Neistaliðið kom eini tvey ár seinni, og tá hevði eg fingið so mikið av spælitíð, at eg kundi kappast um eitt pláss í málinum. Hetta var ein øgiliga stuttlig tíð, men so líðandi gjørdist tað eisini eitt sindur ov lítið



(Mynd: Hilmar Jan Hansen)

áhugavert, tí munurin gjørdist í so stórir til endans. Triðja árið við hesm góða liðnum valdi eg at gevast mitt í kappingini, tí eg hevði mist hugin og áhugan.

Í staðin bleiv tað til eitt sindur av fót bólti, ið mest var spældur fyri ta hugnaligu samveruna, men sum vera man, slapp ein so evnaríkur málmaður ikki at ganga fyri einki serliga leingi, tí skjótt høvdu onnur feløg hug at fáa hann í sín part.

– Í veruleikanum var eg fyrst á veg í Kyndil, men so fekk Hallur Danielsen í staðin hálað meg til H71, har eg skjótt fekk kveikt áhugan av nýggjum, og tað eri eg øgiliga glaður fyri í dag. Eg hevði hug til at royna okkurt nýtt, og eg havi ikki angrað eina løtu, at tað bleiv H71, sigur hann.

– Eg kom frá einum øgiliga góðum Neistaliði, men havi so sanniliga eisini spælt á einum øgiliga góðum H71-liði. Munurin var tó, at her kom dygdin so líðandi við natúrligari útskifting og ikki við at keypa sær eitt lið. H71 hevur eina góða menning, so har altíð er okkurt nýtt at byggja upp.

Menningin øgilig

Av tí sama hevur Ári Egason Dam eisini spælt saman við fleiri sera góðum spælarum hesi árini:

– Ja, tað hevur alla tíðina verið stuttligt at spælt saman við nógvum av hesum góðu spælarunum, áðrenn teir eru farnir av landinum at royna

seg. So eg kann í øllum førum reypa mær av, tá ið onkur av stjørnunum er í gongd, at “hasum havi eg spælt saman við”. Tað er eisini stuttligt at síggja, at framvegis eru evnaríkir spælarar á veg, so eg havi upplivað at verið ein av restini, ið H71 ikki fær selt til útlandið...

Yvirhøvur fegnast Ári um ta stóru menning, sum nú er at síggja í bæði H71 og føroyskum hondbólti yvirhøvur, eins og hann heldur, at menningin eisini er øgilig í altjóða hondbólti.

– Menningin hevur verið so ótrúliga stór hesi árini, at hondbólturin í dag næstan er ein heilt annar ítróttur enn tá ið eg byrjaði. Í dag er tað nógv seríusari og karmarnir um hondbóltin nógv meira professionellir, og eisini taktiskt hevur hondbólturin tikið seg øgiliga nógv fram, sigur hann.

– Tá ið eg var ungur, var eingin skipað styrkivenjing, men vit komu bara í høllina triggjar ferðir um vikuna, og tað var tað. Hondbóltur sum heild er øgiliga nógv broyttur, ikki bara í Føroyum, men eisini í altjóða høpi, har spælt verður á alsamt hægri stigi, og hondbólturin mennir seg alla tíðina. Serliga er tað tann kropsligi parturin av spælinum, sum er broyttur øgiliga nógv.

Hesi 18 árini sum hondbóltsmálmaður, harav meginpartin á ovastu rók millum teir bestu og á bestu liðunum, dugir Ári eisini at síggja eina broyting, ið serliga sæst hjá júst

málmonnunum.

– Nú verður spælt við heilt öðrum bóltum enn fyrr, tá ið tú kundi skera teg ella fáa heilasjálvta av hesum tungu og hørðu “harpikskúlunum”, ið komu sendandi ímóti tær. Bóltarnir nú eru nógv bleytari, so allarhelst hendir einki, um tú skuldi fingið ein av hesum gummibóltunum í andlitið, hóast

skotini saktans kunnu vera uppafur harðari enn fyrr, tí spælarnir skjóta nógv harðari, sigur Ári Egason Dam.

– Tað er bara blivið stuttligari at spæla sum málmaður, tí broytingarnar hava verið til tað betra og tikið atlit at okkum, ið dyst eftir dyst “standa fyrri skotum” í málinum.



(Mynd: Hilmar Jan Hansen)



Frítíðin byrjar umborð



Lætt og ómakaleyst ber til at koyra bæði Danmark, Ísland og alt Evropa upp og niður, júst tá passar tær. Við egnum bili er alt nógv lættari. Pakka viðførið í bilin, koyr umborð og njót ferðina.

Tá tú ferðast við Norrönu, kanst tú byrja at halda frí, leingi áðrenn tú kemur fram til títt frítíðarstað ella summarhús. Umborð á Norrönu kanst tú halda frí, so tað stendur eftirí.

Les meira á www.smyrilline.fo, skriva til booking@smyrilline.fo ella ring 345900



**80'INI
UMAFTUR**

SHOWMENN

V/ GESTASANGARUM
PLÁTUVENDARI: NIELS JENSEN

▲▲▲▲▲
5. MARS 2022

KL.23, Í HOYVÍKSHÖLLINI
KOSTNAÐUR 295 KR.

▼▼▼▼▼
ATGONGUMERKI KUNNU
KEYPAST Á ATGONGUMERKI.FO

H71



Um eina viku, leygarkvöldið 5. mars klokkan 23, verður stóra tiltakið “80’ini umaftur” í Hoyvíkshöllini. Skjótt er útselt!

Tað er nú, tit eiga at tryggja tykkum, at tit hava eina barnagentu klára leygarkvöldið í næstu viku, tí tá er árligi møguleikin fyri at enduruppliva 80’ini aftur á skránni.

Hetta er tíggjundu ferð, at skipað verður fyri hesum góða dansitiltaki, ið hvørja ferð hevur savnað eina rúgvu av fólki, ið vil minnast góðar dagar og tí leitar sær til “80’ini umaftur”.

Hesaferð eru tað Showmenn, ið standa fyri livandi tónleikinum saman við gestatónleikarum, og tá ið teir av og

á fáa brúk fyri einum stuttum steðgi, tekur plátuvendarin Niels Jensen við, so vit ikki detta úr 80’unum ta lötuna heldur...

Fá atgongumerki eru eftir, so tað er at skunda sær at fáa eitt, tí tá ið tað er útselt, so er tað eisini útselt! Síðst, vit vistu, vóru nøkur fá atgongumerki eftir, og tey kunnu keypast HER!

Sum sagt, er hetta tíggjundu ferð, og tey flestu siga, at tað verður betri og betri hvørja ferð!

SPEKT kann hjálpa tær við

Bókhaldinum

Roknskapinum

Lønarumsitingini

Sjálvuppgávuni

Kapitalvinnings-
sjálvuppgávuni

Rentustuðlinum

Útlendskum
skatti

Afturrindan
av mvg

Eftirlønum

Stærð: 100

SPEKT løggildir grannskoðarar Spf. · Staravegur 17
Postsmoga 3258 · 110 Tórshavn · Tel 34 34 34
Faks 34 34 35 · spekt@spekt.fo · www.spekt.fo

SPEKT

løggildir
grannskoðarar



XL BYG **BORG**



DESIGNA KOKAR | **BORG** | RUNAVÍK | KLAHSVÍK | TÓRSHAVN | WWW.BORG.FO



www.fishfacts.com



Umhverfisviðurkent
ISO 14001 virki



Tórshavn: Vegurin Langi 41, Hoyvík, Tel 35 30 40
Klaksvík: Klingrugarður 3, Tel 47 30 40



HIDDENFJORD

RAISED IN THE WILD



hiddenfjord.com

© 2024 HIDDENFJORD



SKORA
VIÐ
SISU



Føroya Bjór í Hoyvík

Karlamagnusarbreyt 17

Upplatingartíðir

Mánadag-Hósdag	13.00-18.00
Fríggjadag	10.00-19.00
Leygardag	10.00-16.00
Sunnudag	Stongt

OKKARA KJARNUÐKI

GRANNSKOÐAN
ROKNSKAPARHJALP
SKATTUR
VIRKISRÁÐGEVING
BÓKHALD
MEIRVIRÐISGJALD

Skalt tú meta um framtíðina, mást tú kenna fortíðina.



WWW.JANUAR.FO




Tak appina
niður her

Fyll á og
koyr víðari

 **effo**
appin

REINAR TENN BRENNNA IKKI



ANGUS
— STEAKHOUSE —

**Kom og
royn okkara**

BBQ Spare Ribs



**Bílegg borð á
angus.fo**